



கனடா-காரை கலாசார மன்றம்

தமிழ் மொழித் திறன் போட்டி – 2023

வாசிப்பு – மேற் பிரிவு – 5ஆம் 6ஆம் வகுப்பு

எனது ஊர் காரைநகராகும். காரையம்பதி என்றும் மதிப்போடு அழைப்பர். பழமையும் வரலாற்றுச் சிறப்பும் மிக்க அழகிய கிராமம்.

இலங்கையின் வடக்கே அமைந்துள்ள யாழ்ப்பாண நகருக்கு மேற்கே இருபத்திரெண்டு கிலோ மீற்றர் தூரத்தில் காரைநகர் அமைந்துள்ளது. ஏழு கிலோ மீற்றர் நீளமும் நான்கு கிலோ மீற்றர் அகலமும் உடைய சிறிய தீவாகும். பொன்னாலைக் கடலினூடாக நான்கு கிலோ மீற்றர் நீளமான பாலம் அமைக்கப்பட்ட பின்னர் 1860ஆம் ஆண்டிலிருந்து தரைப் போக்குவரத்து நடைபெற்று வருகிறது.

“ஈழத்துச் சிதம்பரம்” என்று போற்றப்படும் திண்ணபுரச் சிவன் கோயிலும் “கஞ்சரினா பீச்” என்னும் அழகிய கடற்கரையும் “ஆமன்கீல்” என்னும் கடற் கோட்டையும் கோவளம் கரையில் உள்ள கலங்கரை விளக்கமும் எமது ஊரை அணி செய்கின்றன. இவற்றினைக் கண்டு களிப்பதற்காக நூற்றுக் கணக்கான மக்கள் எமதுருக்கு தினமும் வருகை தருகின்றனர்.

திரைகடல் ஓடியும் திரவியம் தேடும் வணிகப் பெருமக்கள் நிறைந்து வாழ்கின்றனர். புலவர்கள், பண்டிதர்கள், வித்துவான்கள், கலைஞர்கள், நீதிபதிகள், வைத்தியர்கள், பொறியியலாளர்கள், கணக்காளர்கள் போன்ற கல்விமான்கள் வாழ்ந்த வாழ்கின்ற சிறப்பு மிக்க ஊராகும்.